

## 317. Jupiter

Jupiter, għalkemm alla  
u l-akbar fost l-allat,  
la tghidx kemm għamel praspār,  
u kemm kellu frughat!

Mis-sema lil missieru  
qaċċat biex sar il-kbir;  
ma' Juno u nisa oħra  
tghidx x'għamil ta' praspār!

U mela bl-illegittmi  
is-sema, l-art, l-infern,  
izda kollha sabilhom  
xi post tajjeb mal-gvern.

Izda l-akbar praspūra  
meta ta' ras uġiġh  
qabdu bil-kbir, u sejhu  
lil kull tabib ta' ġieħ,

u dawn għamlu dijanjosi  
t'emikranja qalila,  
u ssuġġerewlu jieħu  
vaganza naqra twila.

Kienu qalu hmerija!  
għax l-uġiġh beda jżid,  
dik rasu kienet hobla,  
u twieldet wara ffit

Minerva, mara kbira  
tal-gwerra fil-armor,  
alla tal-għerf, tistudja  
u tgharbel lejl u nhar!

U wara dawn il-praspār  
beda jitfa' s-sajjetti  
fuq tempji u fuq irziezet  
qishom kienu konfetti.

'Mma b'dana kollu l-poplu  
ta' Ruma dejjem ġieħ  
ta' l-Jupiter u qima  
u bnielu tempji sbieħ!